



IL-KUMMISSJONI
EWROPEA

Brussell, 7.7.2014
SWD(2014) 227 final

DOKUMENT TA' HIDMA TAL-PERSUNAL TAL-KUMMISSJONI

Sommarju Eżekuttiv tad-Dokument Analitiku

Li jakkumpanja d-dokument

Proposta ghal Direttiva tal-Kunsill

li timplimenta l-Ftehim Ewropew konkluz mill-Unjoni tan-Navigazzjoni Interna (EBU), l-Organizzazzjoni Ewropea tal-Kaptani (ESO) u l-Federazzjoni Ewropea tal-Haddiema tat-Trasport (ETF) dwar ċerti aspetti tal-organizzazzjoni tal-hin tax-xoghol fit-trasport fl-ilmijiet navigabbli interni

{COM(2014) 452 final}
{SWD(2014) 226 final}

WERREJ

1.	Kuntest	3
2.	Definizzjoni tal-problema	4
2.1.	Karatterizzazzjoni tas-settur	4
3.	Id-dritt tal-UE li ta'gixxi u s-sussidjarjetà	7
4.	Objettivi	7
4.1.	Objettivi ġenerali	7
4.2.	Objettivi speċifiċi	7
5.	Għażliet ta' politika	8
6.	Analizi tal-impatt	9
6.1.	Impatti soċjoekonomiċi tal-ftehim	9
6.1.1	Impatti ekonomiċi	9
6.1.2	Impatti fuq l-SMEs	9
6.1.3	Impatti soċjali	10
6.1.4	Implimentazzjoni u spejjeż	10
7.	Tqabbil tal-għażliet	11
8.	Monitoraġġ u evalwazzjoni	13

1. KUNTEST

Skont l-Artikolu 155 tat-TFUE, id-djalogu soċjali fil-livell tal-UE jista' jwassal għal relazzjonijiet kuntrattwali, inklużi ftehimiet. Dawn il-ftehimiet jistgħu jiġu konklużi wara proċess ta' konsultazzjoni mibdi mill-Kummissjoni skont l-Artikolu 154 tat-TFUE, jew fuq l-inizjattiva proprja tas-shab soċjali tal-UE skont l-Artikolu 155(1) tat-TFUE.

Id-Direttiva dwar il-Hin tax-Xogħol 2003/88/KE¹ (id-Direttiva dwar il-Hin tax-Xogħol) li tikkonċerna ċerti aspetti tal-organizzazzjoni tal-hin tax-xogħol tistabbilixxi standards minimi fl-interess tal-protezzjoni tas-saħħa u s-sikurezza tal-haddiema fuq żmien qasir jew twil, li japplikaw l-iktar għall-haddiema mobbli, kemm il-persunal tan-navigazzjoni u kemm il-persunal abbord, fl-ilmijiet navigabbli interni. Madankollu, xi aspetti ewlenin bħal-limiti numeriċi relatati mas-serħan ta' kuljum, il-pawzi, il-perjodu ta' serħan fil-ġimgħa u t-tul tax-xogħol billejl ma japplikawx għas-settur tal-IWT (l-Artikolu 20 tad-Direttiva dwar il-Hin tax-Xogħol)

Fuq inizjattiva tagħhom stess, is-shab soċjali fil-livell tal-UE dwar it-trasport fl-ilmijiet navigabbli interni nneogzjaw ftehim dwar xi aspetti tal-organizzazzjoni tal-hin tax-xogħol fit-trasport fl-ilmijiet navigabbli interni (IWT) skont l-Artikolu 155(1) tat-TFUE għaliex kienu tal-fehma li d-Direttiva dwar il-Hin tax-Xogħol 2003/88/KE ma kinitx adattata għall-htigijiet tagħhom (pereżempju l-perjodu ta' referenza u l-organizzazzjoni tax-xogħol), filwaqt li kkunsidraw id-dispożizzjonijiet tad-Direttiva dwar il-Hin tax-Xogħol li diġà kienu applikabbli għall-haddiema mobbli. Dan il-ftehim gie konkluż fil-15 ta' Frar 2012. Fil-ftehim innifsu, is-shab soċjali jitolbu lill-Kummissjoni sabiex timplimenta l-ftehim permezz ta' deċizzjoni tal-Kunsill skont l-Artikolu 155(2) tat-TFUE.

Sabiex il-Kulleġġ ikun jista' jiehu deċizzjoni infurmata dwar il-ftehim, is-servizzi tal-Kummissjoni jridu jivvalutaw dan il-ftehim fir-rigward tar-rappreżentattività u tal-mandat tal-partijiet firmatarji u l-legalità tal-klawżoli tiegħu.

Barra minn hekk, meta jiġi konkluż ftehim fuq inizjattiva tas-shab soċjali stess, bħalma huwa dan il-każ, is-servizzi tal-Kummissjoni jridu jivvalutaw l-adegwatezza ta' azzjoni tal-UE f'dan il-qasam. F'konformità mal-Aġenda għal Regolamentazzjoni Intelligenti, din il-valutazzjoni tinvestiga l-impatt soċjoekonomiku tal-implimentazzjon tal-ftehim.

Dan id-dokument analitiku thejja f'konformità mal-linji gwida tal-valutazzjoni tal-impatt (inkluża r-referenza tagħhom għall-prinċipji ġenerali u l-istandards minimi eżistenti għall-konsultazzjoni tal-partijiet interessati). L-istruttura tiegħu turi l-karatteristiċi speċifiċi ta' dokument analitiku ta' dan it-tip. Jipprovdi analizi proporzjonata bbażata fuq studju estern biex jiġi vvalutat l-impatt soċjoekonomiku li jirriżulta mill-implimentazzjoni ta' dan il-ftehim.

¹ Id-Direttiva 2003/88/KE tal-Parlament Ewropew u tal-Kunsill tal-4 ta' Novembru 2003 li tikkonċerna ċerti aspetti tal-organizzazzjoni tal-hin tax-xogħol, ĠU L 299, 18.11.2003, p. 9-19

2. DEFINIZZJONI TAL-PROBLEMA

Originarjament, l-attivitajiet tal-haddiema mobbli² f'diversi setturi tat-trasport, inkluż dak tal-ilmijiet navigabbli interni, ġew esklużi mill-kamp ta' applikazzjoni tad-Direttiva dwar il-Hin tax-Xogħol 93/104/KEE³. Id-diversi setturi tat-trasport, inkluż dak tal-ilmijiet navigabbli interni, iddahhlu fil-kamp ta' applikazzjoni tagħha bid-Direttiva 2003/34/KE⁴, b'effett mill-1 ta' Awwissu 2003. Id-Direttiva 2000/34/KE pprovdiet li l-Istati Membri jridu jieħdu l-miżuri meħtieġa biex jiżguraw li dawn il-haddiema jkunu intitolati għal "perjodi adegwat ta' mistrieħ"⁵, iżda dan il-prinċipju ma kienx espress f'unitajiet ta' hin. Id-Direttiva 2003/88/KE kkonsolidat u hassret id-Direttivi tal-1993 u tal-2000.

Għalhekk, in-nuqqas ta' regoli tal-UE dwar il-limiti numeriċi tal-hin tax-xogħol kuljum jew fil-ġimgħa u dwar ix-xogħol billejl tal-haddiema mobbli tal-IWT witta t-triq għal firxa wiesgħa ta' regoli nazzjonali, li holqu diffikultajiet għall-kumpaniji tat-trasport⁶ u ma żgurawx protezzjoni biżżejjed għall-haddiema f'kull każ⁷.

L-Artikolu 14 tad-Direttiva dwar il-Hin tax-Xogħol jipprovdi għal strumenti oħra fil-livell tal-UE li jinkludu rekwiżiti aktar speċifiċi dwar il-hin tax-xogħol għal xi okkupazzjonijiet jew attivitajiet okkupazzjonali. Dawn ir-rekwiżiti speċifiċi diġà ġew stabbiliti f'Direttivi speċifiċi għall-baħħara u għall-haddiema mobbli tat-trasport fl-avjazzjoni ċivili u fis-servizzi ferrovjarji transfruntiera, abbażi ta' ftehimiet Ewropej konklużi mis-shab soċjali għas-setturi kkonċernati⁸.

Bħalissa qed titwettaq valutazzjoni tal-impatt dwar ir-reviżjoni tad-Direttiva dwar il-Hin tax-Xogħol; mhux qed jiġi propost li jinbidlu d-dispożizzjonijiet li jikkonċernaw il-haddiema mobbli bħala parti minn din ir-reviżjoni⁹.

2.1. Karatterizzazzjoni tas-settur

In-netwerk tal-ilmijiet navigabbli interni tal-Unjoni Ewropea jikkonsisti f'madwar 37 000 kilometru ta' ilmijiet navigabbli interni; - xmajjar, lagi, u kanali- f20 Stat Membru¹⁰. Kull sena, f'dawn il-passaġġi fuq l-ilma jiġu ttrasportati madwar

² L-Artikolu 2(7) tad-Direttiva 2003/88/KE: "haddiem mobbli" jfisser kwalunkwe haddiem impjegat bħala membru ta' persunal tal-ivvjaġġar jew tat-titjir minn imprima li topera servizzi tat-trasport għall-passiġġieri jew il-merkanzija bit-triq, bl-ajru jew b'kanali tal-ilma interni.

³ Id-Direttiva 1993/104/KE dwar xi aspetti tal-organizzazzjoni tal-hin tax-xogħol, ĠU L 307, 13.12.1993.

⁴ Id-Direttiva 2000/34/KE tal-Parlament Ewropew u tal-Kunsill tat-22 ta' Ġunju 2000 li temenda d-Direttiva tal-Kunsill 93/104/KE li tikkonċerna ċerti aspetti tal-organizzazzjoni tal-hin tax-xogħol biex jittkoprew is-setturi u attivitajiet esklużi minn dik id-Direttiva.

⁵ L-Artikolu 2(9) "serħan adegwat" jirrikjedi li "l-haddiema jkollhom perjodi regolari ta' serħan, li t-tul tagħhom huwa espress f'unitajiet ta' hin u li huma suffiċjentement twal u kontinwi li jassiguraw li, bħala riżultat ta' gheja jew tendenzi oħrajn irregolari tax-xogħol, li ma jgħolqux xi korriment għalihom, għal haddiema shabbhom jew għal oħrajn u li ma jkunux ta' ħsara għal saħħithom, la f'terminu qasir u lanqas f'terminu fit-tul."

⁶ NEA, 2011: Medium and Long Term Perspectives of IWT in the EU

⁷ Market Observation No. 12 (2010-II) <http://www.ccr-zkr.org/13020800-en.html>.

⁸ Ara n-nota ta' qiegħ il-paġna 8

⁹ Pjan Direzzjonali għar-Revizjoni tad-Direttiva dwar il-Hin tax-Xogħol.

¹⁰ L-istudju Ecorys għall-valutazzjoni tal-ispejjeż u l-benefiċċji tal-implimentazzjoni tal-ftehim tas-shab soċjali dwar il-hin tax-xogħol fis-settur tal-IWT jinkludi d-dejta ta' 19-il Stat Membru tal-IWT. Dan jinkludi l-Istati Membri kollha, għajr CY, DK, EL, IE, LV, MT, u SI. Fit-tweġiba tagħhom għall-kwestjonarju dwar ir-regolament tal-hin tax-xogħol fl-IWT mibgħut minn Ecorys fil-kuntest tal-istudju estern, l-awtoritajiet nazzjonali ta' dawn il-pajjiżi sostnew li jew ma għandhomx settur tal-IWT jew li

500 miljun tunellata ta' merkanzija. Aktar minn 75 % tal-IWT fl-UE huwa trasport transfruntiera.¹¹ Hemm total ta' 31 000 haddiem mobbli li jahdmu f'dan is-settur.

Il-Ġermanja u l-Pajjiżi l-Baxxi huma l-pajjiżi li jiġġeneraw b'mod ewlieni l-valur miżjud u l-impjiegi. L-ewwel hames pajjiżi bl-ogħla forza tax-xogħol fl-IWT huma l-Pajjiżi l-Baxxi, il-Ġermanja, Franza, il-Lussemburgu u l-Italja¹². Dawn jirrapprezentaw madwar 68 % tat-total tal-forza tax-xogħol fl-IWT fit-28 Stat Membru. Flimkien mal-Belġju u r-Rumanija, dawn l-Istati Membri jirrapprezentaw madwar 73 % tal-haddiema mobbli fl-UE.

Ftehimiet internazzjonali fis-settur

Minbarra r-regolamenti tal-UE u r-regolamenti nazzjonali dwar il-hin tax-xogħol, li huma maħsuba biex iħarsu s-saħħa u s-sikurezza tal-haddiema, hemm ukoll ftehimiet internazzjonali fir-regjuni tar-Renu u tad-Danubju. Dawn il-ftehimiet jirregolaw il-hin tat-tbajhir tal-bastimenti, il-perjodi minimi tas-serħan u r-rekwiżiti tal-persunal. Il-hin tax-xogħol ma jkunx dejjem daqs il-hin tat-tbajhir tal-bastiment. Pereżempju, jista' jkun li l-haddiema abbord vapur jahdmu anki jekk il-bastiment ma jbahharx (eżempju: it-tagħbija u l-hatt). Ir-relazzjoni bejn dawn il-ftehimiet internazzjonali u l-legiżlazzjoni tal-UE dwar il-hin tax-xogħol hija bbażata fuq ir-regola li tgħid li għandhom jiġu applikati d-dispożizzjonijiet l-aktar favorevoli għall-haddiema.

Tizdied il-htieġa tal-flessibbiltà tal-hinijiet tax-xogħol minhabba sitwazzjonijiet speċifiċi

Il-haddiema mobbli fl-IWT għandhom xejriet tax-xogħol speċifiċi u irregolari meta mqabbla mal-haddiema fuq l-art. Wara perjodi ta' ammont kbir ta' xogħol jiġu perjodi ta' serħan u perjodi ta' ammont żgħir ta' xogħol. Bħala parti integrali minn xogħolhom, il-haddiema mitluba jqattgħu żmien itwal 'il bogħod minn darhom. Huma jahdmu sigħat twal f'perjodu ta' hin qasir (eżempju: aktar minn vjaġġ jew staġun wieħed) u ta' spiss jahdmu u jgħixu fuq il-post tax-xogħol tagħhom. Ġeneralment jittiehdu perjodi ta' serħan itwal meta jmorru lura d-dar fl-aħħar tax-xogħol/tal-istaġun. Il-medja tal-hin tax-xogħol fis-settur tal-IWT tinkludi ammont sinifikanti ta' hin inattiv (pereżempju minhabba hin ta' stennija mhux ippjanat fix-xtiebi ta' kanal jew matul it-tagħbija u l-hatt tal-ingenju), li jistgħu jseħħu wkoll billejl. Għalhekk, il-hin tax-xogħol massimu ta' kuljum u fil-ġimgħa jista' jkun itwal mil-limiti dwar il-hin tax-xogħol stipulati fid-Direttiva dwar il-Hin tax-Xogħol.

Perjodu ta' referenza itwal jippermetti li l-medja ta' sigħat ta' xogħol fil-ġimgħa tigi bbilanċjata fuq perjodu ta' hin itwal. Dan huwa utli b'mod partikolari fis-settur tal-IWT billi l-hin tax-xogħol ma jitqassamx b'mod uniformi matul is-sena. Madankollu, b'rizultat ta' dawn id-derogi, ir-regoli dwar il-perjodu ta' referenza li huma fis-seħh iwarjaw hafna minn Stat Membru għall-iehor¹³.

mhux fit-tifsira tal-fehim. Skont it-tweġibiet mill-organizzazzjonijiet tal-impjegaturi u t-trejdjunjins, it-trasport fl-IWT fi ES u PT huwa negligibbli.

¹¹ Il-Komunikazzjoni tal-Kummissjoni *Lejn il-kwalità fit-trasport bil-passaġġi fuq l-ilma interni - NAIADES II* COM(2013) 623 final.

¹² Il-forza tax-xogħol fl-IWT fl-Italja hija kkonċentrata prinċipalment fis-settur IWT tal-passiġġieri. L-ilmijiet navigabbli interni fl-Italja mhumix interkonnessi ma' ilmijiet navigabbli interni Ewropej oħra.

¹³ L-istudju Ecorys

Ir-regoli dwar il-hin tax-xogħol mhumix adattati għall-hidma transfruntiera f'dan is-settur

Aktar minn 75 % tal-IWT fl-UE huwa trasport transfruntiera.¹⁴ Ir-regolamenti dwar il-hin tax-xogħol ivarjaw bejn dawn l-Istati Membri. Il-kumpaniji u l-haddiema jhossu li xi aspetti tad-Direttiva dwar il-Hin tax-Xogħol preżenti u t-traspożizzjoni tagħhom fil-leġislazzjoni nazzjonali tal-Istati Membri huma kkumplikati sew u mhumix adattati għax-xejriet reali tax-xogħol abbord il-bastimenti.¹⁵

Xi Stati Membri għandhom leġislazzjoni dettaljata dwar il-hin tax-xogħol fl-IWT u perjodu ta' referenza twil biex jikkalkulaw il-medja tal-hin tax-xogħol fil-gimgha. Stati Membri oħrajn introduċew rekwiżiti anqas dettaljati u jippreskrivu perjodi ta' referenza iqsar.¹⁶

Nuqqas ta' ċarezza dwar l-applikabbiltà tar-regoli dwar il-hin tax-xogħol fis-settur

Il-kriterji li qed jintużaw bhalissa biex jiġi ddeterminat jekk ir-regolamenti nazzjonali dwar il-hin tax-xogħol japplikawx għall-haddiema mobbli tal-IWT jvarjaw ħafna bejn l-Istati Membri. F'xi Stati Membri, il-membri tal-ekwipaġġ biss huma koperti bir-regoli dwar il-hin tax-xogħol fl-ilmijiet navigabbli interni, filwaqt li l-persunal abbord il-bastiment (bhall-persunal tal-lukandi u daww fis-settur tal-akkomodazzjoni) mhumix koperti. Din is-sitwazzjoni la tissodisfa lill-impjegaturi u lanqas lill-haddiema, billi l-biċċa l-kbira tat-trasport fl-ilmijiet navigabbli interni huwa transfruntiera. Mhux dejjem huwa ċar liema regoli nazzjonali japplikaw u jekk dawn japplikawx għall-haddiema mobbli kollha abbord il-vapur.

Ma hemm l-ebda standard u regolament komuni u ċar li jiżgura livell partikolari ta' protezzjoni għas-saħħa u s-sikurezza, filwaqt li jinżamm livell għoli ta' flessibbiltà għall-intrapriżi f'settur li fil-biċċa l-kbira jopera bejn il-fruntieri. Id-differenza fir-regoli dwar il-hin tax-xogħol bejn l-Istati Membri titqies bħala waħda problematika kemm mill-impjegaturi u kemm mill-haddiema billi din tippermetti li jkun hemm kompetizzjoni f'termini ta' sigħat tax-xogħol f'dan is-settur li fil-biċċa kbira huwa transfruntiera¹⁷.

Diffikultà fl-infurzar tar-regoli dwar il-hin tax-xogħol

Regoli dwar il-hin tax-xogħol li ma jkunux adattati għall-karatteristiċi speċifiċi tas-settur tat-trasport intern inaqqsu l-konformità mar-regoli¹⁸. Dan huwa rrappurtat mill-Istati Membri kemm fir-regjun tar-Renu u kemm f'dak tad-Danubju. Parti mir-raġuni għan-nuqqas ta' konformità hija l-kumplessità u n-nuqqas ta' trasparenza tar-regoli attwali. Madankollu, il-kumpaniji li japplikaw ir-regoli jikkunsidraw li daww li ma japplikawhomx mhumix kompetituri ġusti¹⁹. Jiġu nnutati wkoll differenzi fl-

¹⁴ Il-Komunikazzjoni tal-Kummissjoni Lejn il-kwalità fit-trasport bil-passaġġi fuq l-ilma interni - NAIADES II COM(2013) 623 final.

¹⁵ NEA: Rapport Finali għal "Study on Administrative and Regulatory Barriers in the field of Inland Waterway Transport", 2008.

¹⁶ L-istudju Ecorys

¹⁷ Ittra mill-EBU, l-ESO u l-ETF tas-16 ta' Marzu 2012 lill-Kummissjoni.

¹⁸ ECMT 2006: It-tishih tat-trasport fl-ilmijiet navigabbli interni: kooperazzjoni pan-Ewropea għall-progress.

¹⁹ Dan ġie rrappurtat fil-kuntest tal-istudju tan-NEA tal-2008, fost l-oħrajn minn BE, DE, NL, AT, iżda huwa mahsub li din il-kwistjoni tikkonċerna aktar Stati Membri tal-UE.

interpretazzjoni u l-implimentazzjoni tar-regoli u dan ifisser li jkun aktar diffiċli li tinzamm il-konformità u jitwettqu l-kontrolli.

Sigħat ta' xogħol u riskju ta' aċċidenti

Spiss il-haddiema mobbli fl-IWT għandhom responsabbiltà kbira - pereżempju għall-immaniġġar sikur tal-merkanzija jew tal-passiġġieri u l-immaniġġar sikur tal-bastiment. Ix-xogħol huwa eżiġenti²⁰ u jinvolvi riskji tas-sikurezza²¹. Meta jitqabbel l-għadd ta' aċċidenti mal-għadd ta' haddiema fis-settur tal-IWT, l-ammont ta' diżgrazzji huwa kbir mhux hażin fl-IWT. Pereżempju, jekk fuq dik il-bażi, l-IWT jitqabbel mal-industrija tal-konstruzzjoni; l-ammont ta' diżgrazzji rrappurtati huwa 1.65 drabi oghla fl-IWT²². Jista' jkun li l-ksur tar-regoli dwar il-hinijiet tat-tbaħħir u tas-serħan mhux l-unika kawża ta' dawn il-problemi.

Madankollu, diversi operatori kkonfermaw li sigħat ta' xogħol twal iżżejjed huma kwistjoni ta' importanza li dejjem qieghda tiżdied fis-settur²³ u l-kundizzjonijiet tax-xogħol marru għall-agħar minhabba s-sitwazzjoni ekonomika diffiċli²⁴. L-gheja hija identifikata bħala wiehed mill-fatturi ta' riskju fis-settur²⁵.

3. ID-DRITT TAL-UE LI TAGIXXI U S-SUSSIDJARJETA

L-Artikolu 14 tad-Direttiva dwar il-Hin tax-Xogħol jippermetti rekwiżiti aktar speċifiċi dwar il-hin tax-xogħol fil-livell tal-UE għal okkupazzjonijiet jew attivitajiet partikolari. Dawn ir-rekwiżiti speċifiċi fil-livell tal-UE diġà ġew stabbiliti f'diversi Direttivi tal-UE għall-baħħara u għall-haddiema mobbli tat-trasport fl-avjazzjoni ċivili u fis-servizzi ferrovjarji transfruntiera, abbażi ta' ftehimiet Ewropej konklużi mis-shab soċjali għas-setturi kkonċernati²⁶.

L-aħhar ftehim jipprovdi "dispożizzjonijiet aktar speċifiċi" fit-tifsira tal-Artikolu 14 tad-Direttiva dwar il-Hin tax-Xogħol. L-Artikolu 14 jirreferi għal "strumenti oħrajn tal-Komunità" bħala htigijiet sabiex jiġu stabbiliti dawn id-dispożizzjonijiet. Għaldaqstant, l-oġettiv tal-ftehim jista' jintlaħaq biss fil-livell tal-UE.

²⁰ Dipl.-Psychologe Dr. Stefan Poppelreuter: *Psychische Belastungen am Arbeitsplatz – auch für die Binnenschifffahrt ein Thema*, Novembru 2012.

²¹ Minkejja li l-IWT huwa magħruf bħala mod ta' trasport sikur, ir-riskju tas-sikurezza għall-persunal li jahdem fl-industrija huwa sinifikanti (ara wkoll ir-rapport: *Visietraject Veiligheid Binnenvaart*, NEA Netherlands, 2011).

²² RIVM, rapport *Bouwnijverheid*

²³ L-istudju Ecorys

²⁴ Spezzjoni tal-Ambjent tal-Bniedem u t-Trasport, il-pajjiżi l-Baxxi, *Toezihtsplan over water* (Pjan ta' Supervizjoni tal-Passaġġi tal-Ilma 2013)

²⁵ L-Aġenzija Ewropea għas-Sigurtà u s-Saħħa fuq il-Post tax-Xogħol, 2011. *OSH in figures: Occupational safety and health in the transport sector – An overview*

²⁶ Id-Direttiva 1999/63/KE ĠU L 167, tat-2 ta' Lulju 1999 dwar il-hin tax-xogħol tal-baħħara, id-Direttiva 2000/79 dwar il-hinijiet tax-xogħol ta' haddiema mobbli fl-avjazzjoni ċivili, ĠU L 302 tal-1.12.2000, id-Direttiva 2005/47/KE dwar ċerti aspetti tal-kondizzjonijiet tax-xogħol ta' haddiema mobbli assenjati għal servizzi transfruntiera fis-settur tal-ferroviji ĠU L 195 tas-27.7.2005.

4. OĠĠETTIVI

4.1. Oġġettivi ġenerali

It-titjib tas-sitwazzjoni soċjoekonomika tas-settur IWT. Dan l-oġġettiv ġenerali jinkludi l-intenzjoni li jitjiebu l-kundizzjonijiet tax-xogħol għall-haddiema mobbli, kif minqux fl-Artikolu 153 tat-TFUE, flimkien ma' ċaqliq lejn kundizzjonijiet aktar ugwali u favorevoli għall-operaturi.

4.2. Oġġettivi speċifiċi

Sabiex jintlaħaq l-oġġettiv ġenerali stabbilit hawn fuq, dan il-ftehim għandu l-oġġettivi speċifiċi li ġejjin:

- li jippermetti aktar flessibbiltà lill-operaturi fl-IWT biex jibbilanċjaw il-perjodi ta' ammont kbir ta' xogħol ma' perjodi ta' ammont żgħir ta' xogħol;
- li jiżgura protezzjoni minima tas-saħħa u s-sikurezza tal-haddiema mobbli kollha fis-settur;
- li jiffaċilita l-infurzar tar-regoli dwar il-ħin tax-xogħol, b'mod partikolari f'sitwazzjonijiet transfruntiera.

5. GHAŻLIET TA' POLITIKA

Billi skont l-Artikolu 155 tat-TFUE l-Kummissjoni tista' taċċetta jew tiċhad talba għall-implimentazzjoni leġiżlattiva tal-ftehim, iżda ma tistax temenda t-test tal-ftehim, id-dokument analitiku se janalizza approċċ tal-politika wieħed biss, jiġifieri il-miżuri ddefiniti fil-ftehim, u jqabblu max-xenarju bażiku tiegħu.

- **Ma ssirx proposta għall-implimentazzjoni tal-ftehim permezz ta' deċiżjoni tal-Kunsill skont l-Artikolu 155 tat-TFUE (ix-xenarju bażiku):** il-leġiżlazzjoni attwali tal-UE, id-Direttiva 2003/88/EC dwar il-ħin tax-xogħol u d-Direttiva 94/33/EC dwar il-protezzjoni taż-żgħażaġh fuq ix-xogħol se tibqa' fis-seħh għall-haddiema mobbli fl-IWT, iżda fil-livell Ewropew mhux se jkun hemm leġiżlazzjoni dwar il-ħin tax-xogħol speċifiku għas-settur.

Id-Direttiva dwar il-ħin tax-Xogħol 2003/88/KE tinkludi limitu fuq il-medja tal-ħin tax-xogħol fil-ġimgħa, dritt għal-liv annwali mħallas u dritt għal eżami tas-saħħa għall-haddiema ta' billejl. Dawn id-dispożizzjonijiet japplikaw għall-haddiema mobbli fl-ilmijiet navigabbli interni.

Madankollu, skont l-Artikolu 20 tad-Direttiva dwar il-ħin tax-Xogħol, dispożizzjonijiet kruċjali bħal dawk relatati mas-serħan ta' kuljum, il-pawżi, il-perjodi ta' serħan fil-ġimgħa u t-tul tax-xogħol billejl ġew esklużi mill-kamp ta' applikazzjoni materjali fis-settur tal-IWT.

Billi d-dispożizzjonijiet rilevanti tad-Direttiva dwar il-ħin tax-Xogħol wasslu għal traspożizzjoni diverġenti ħafna fil-leġiżlazzjoni nazzjonali, is-sitwazzjoni attwali (minn issa 'l quddiem: ix-xenarju bażiku) hija kkaratterizzata sew mil-leġiżlazzjoni

nazzjonali u mir-regolamenti dwar is-sikurezza stabbiliti skont il-ftehimiet internazzjonali bħas-CCNR u l-bqija²⁷.

- **Issir proposta għall-implimentazzjoni tal-ftehim permezz ta' deċiżjoni tal-Kunsill skont l-Artikolu 155 tat-TFUE:** Id-Direttiva 2003/88/KE u d-Direttiva 94/33/KE (iż-żgħażaġħ fuq ix-xogħol) jiġu kkomplimentati minn Direttiva li tipprovdi dispożizzjonijiet aktar speċifiċi fil-livell tal-UE dwar definizzjonijiet vinkolanti u komuni li jikkonċernaw l-organizzazzjoni tal-hin tax-xogħol fl-IWT.

Il-ftehim ikopri l-oqsma li ġejjin: il-limitu fuq il-hin tax-xogħol ta' kuljum u l-medja tal-hin tax-xogħol fil-ġimgħa, il-perjodu ta' referenza, il-liv annwali, id-definizzjoni ta' jiem ta' xogħol u jiem ta' serħan, id-dispożizzjonijiet speċjali dwar xogħol staġunali fuq bastimenti tal-passiġġieri, il-perjodi ta' serħan minimi ta' kuljum u fil-ġimgħa, il-pawzi, il-hin tax-xogħol massimu billejl, id-dispożizzjonijiet speċjali dwar il-hin tax-xogħol ta' haddiema li għandhom inqas minn 18-il sena, il-verifiki, is-sitwazzjonijiet ta' emerġenza, il-valutazzjoni tas-saħħa u d-dritt għal trasferiment għall-haddiema ta' billejl, il-protezzjoni tas-saħħa u s-sikurezza u t-tendenzi tax-xogħol.

Fid-dispożizzjonijiet tiegħu, il-ftehim jipprovdi definizzjonijiet vinkolanti u komuni f'unitajiet ta' hin tal-perjodi minimi ta' serħan kull jum u fil-ġimgħa u s-sigħat massimi ta' xogħol fil-ġimgħa u billejl.

Il-ftehim jinkludi dispożizzjoni li tagħti l-possibbiltà lill-Istati Membri li japplikaw jew jibqgħu japplikaw dispożizzjonijiet aktar favorevoli.

6. ANALIŻI TAL-IMPATT

6.1. Impatti soċjoekonomiċi tal-ftehim

Filwaqt li l-istudju Ecorys inbeda bl-intenzjoni li jiżviluppa analiżi tal-ispejjeż imqabbla mal-benefiċċji tal-ftehim il-ġdid, fil-fażi tal-approfondiment deher biċ-ċar li l-komplessità tal-*istatus quo*, li jikkonsisti f'leġiżlazzjoni nazzjonali speċifika għas-settur u leġiżlazzjoni nazzjonali ġenerika li jimplimentaw il-leġiżlazzjoni tal-UE dwar il-hin tax-xogħol u l-ftehimiet internazzjonali dwar il-hinijiet tat-tbaħħir flimkien mas-sottilezza tal-bidliet meħtieġa għall-implimentazzjoni tal-Ftehim, ma jippermettux li dan l-istrument jintuża b'mod serju. Għaldaqstant, giet ipprovduta analiżi kwalitattiva tal-vantaġġi u l-iżvantaġġi soċjoekonomiċi.

6.1.1. Impatti ekonomiċi

Dan il-ftehim se jillimita l-kompetizzjoni ingusta fir-rigward tal-hin tax-xogħol, billi jistabbilixxi definizzjonijiet komuni u limiti numerici għall-bastimenti li joperaw fit-territorju tal-Istati Membri tal-UE. L-Istati Membri li għandhom dispożizzjonijiet

²⁷

Ftehimiet internazzjonali fis-settur: F'ħames Stati Membri (il-Belġju, Franza, il-Ġermanja, il-Lussemburgu u l-Pajjiżi l-Baxxi) il-Kummissjoni Ċentrali għan-Navigazzjoni fuq ir-Renu (CCNR) tipprovdi standards minimi vinkolanti dwar is-serħan għall-membri tal-ekwipaġġ tan-navigazzjoni fuq ir-Renu. Għall-pajjiżi li huma magħquda permezz tad-Danubju, il-Kummissjoni tad-Danubju tipprovdi rakkomandazzjonijiet dwar il-perjodi ta' serħan għall-persunal tan-navigazzjoni abbażi tar-Riżoluzzjoni 61 tal-UNECE dwar ir-rekwiżiti tekniċi fl-Ewropa kollha għall-bastimenti li jbaħħru fl-ilmijiet navigabbli interni. Ir-rakkomandazzjonijiet tal-Kummissjoni tad-Danubju huma identiċi għal dawk tar-Regolament tas-CCNR.

inqas favorevoli minn dawk tal-ftehim se jkollhom jadattaw il-legizlazzjoni tagħhom skont il-ftehim. Dan il-ftehim jistabbilixxi wkoll metodi komuni li bihom jiġi registrat u verifikat il-hin tax-xogħol fil-livell tal-UE. Din ir-registrazzjoni għandha tkun approvata b'mod kongunt mill-impjegaturi u mill-haddiema. Dan jippermetti verifiki effiċjenti tal-hin tax-xogħol mill-awtoritajiet tal-infurzar, li fl-istess hin ma jimponix piż amministrattiv fuq l-operaturi²⁸. Dan jista' jtejjeb il-kompetittività billi l-hin tax-xogħol jista' jiġi infurzat b'mod aktar effiċjenti. L-analizi tagħti l-hjiel li d-dispożizzjonijiet dwar il-hin tax-xogħol fil-ftehim mhux se jikkumplikaw l-*acquis* eżistenti u li l-ftehim bl-ebda mod ma jiddiskrimina kontra l-intrapriži li għadhom kemm dahl fuq fis-suq. Għall-kuntrarju ta' dan, standards minimi ċari għal żmien fit-tul jistgħu jżidu t-trasparenza tar-regoli u b'hekk jiffaċilitaw ukoll id-dhul fis-suq.

6.1.2. *Impatti fuq l-SMEs*

Il-biċċa l-kbira tal-intrapriži fis-settur huma SMEs jew mikrointrapriži u l-maġġoranza tal-haddiema mobbli huma impjegati f'intrapriži ta' dan it-tip, speċjalment fir-reġjun tar-Renu fejn il-proporzjoni tal-intrapriži żgħar huwa hafna oghla minn dak fir-reġjun tad-Danubju. L-SMEs huma rrapprezentati sew mill-ESO fid-djalogu soċjali settorjali u r-rappreżentanti tagħhom kienu fost dawk li appoġġaw b'saħħa l-ftehim, billi huma jikkunsidrawh opportunità biex tinkiseb armonizzazzjoni ma' regoli potenzjalment aktar sempliċi dwar il-hin tax-xogħol fis-settur.

Il-biċċa l-kbira tal-intrapriži żgħar u l-mikrointrapriži se jintlaqtu inqas mid-dispożizzjonijiet il-godda għaliex huma s-sidien tal-vapuri li jbahhru fir-Renu u d-Danubju skont l-iskemi A1 u A2²⁹ f'konformità mar-regolamenti tas-CCNR u l-bqija, li lkoll jirrikjedu ċerti perjodi ta' serhan. Għal dawn il-vapuri x-xogħol bil-lejl eċċessiv huwa inqas probabbli minn dak fi skema ta' sfruttar ta' 24 siegħa.

6.1.3. *Impatti soċjali*

Fis-sitwazzjoni preżenti d-differenzi fir-regolamenti tal-Istati Membri u n-nuqqas ta' flessibilità tar-regoli jwasslu għal differenza fl-implimentazzjoni tar-regoli u tal-hin tax-xogħol għall-haddiema mobbli. Jekk ikun hemm regoli iktar konsistenti f'konformità mal-iskedi tal-hin fis-settur, l-implimentazzjoni u l-infurnzar tar-regoli jithaffu. Il-ftehim għandu jwassal ukoll għal titjib fil-kundizzjonijiet tax-xogħol għall-haddiema mobbli f'dawk l-Istati Membri³⁰ li għandhom dispożizzjonijiet inqas favorevoli dwar il-hin tax-xogħol minn dawk tal-ftehim jew li ma għandhom l-ebda dispożizzjoni dwar dan.

L-inkluzjoni fil-ftehim tal-haddiema mobbli kollha, jiġifieri il-persunal tal-ekwipaġġ u l-persunal abbord, se twassal għal limiti ndaqs dwar il-hin tax-xogħol għal dawn iż-żewġ kategoriji ta' haddiema mobbli. Billi l-maġġoranza tal-Istati Membri³¹ diġà japplikaw dispożizzjonijiet dwar il-hin tax-xogħol kemm għall-persunal tal-ekwipaġġ u kemm għall-persunal abbord, mhux mistenni impatt kbir. Billi xi rapporti jindikaw sigħat ta' xogħol eċċessivi għall-persunal abbord fuq bastimenti tal-passigġieri, il-

²⁸ Ittra mibgħuta mill-EBU u l-ETF lill-Kummissjoni dwar il-ftehim fis-16 ta' Marzu 2012.

²⁹ Skont ir-Regolamenti tar-Renu u l-bqija, bastiment li jopera skont skeda A1 ifisser li l-bastiment huwa operat għal massimu ta' 14-il siegħa kontinwa fil-ġurnata; Skont l-iskema A2 il-bastiment huwa operat għal massimu ta' 18-il siegħa kontinwa fil-ġurnata.

³⁰ Il-Kroazja, l-Ungerija, l-Italja, il-Lussemburgu, il-Polonja, il-Pajjiżi l-Baxxi, u r-Rumanija.

³¹ Bl-eċċezzjoni tal-Pajjiżi l-Baxxi, ir-Rumanija, u l-Kroazja, li l-legizlazzjoni nazzjonali tagħhom hija bbażata fuq ir-regolament tar-Renu u l-bqija.

ftehim se jkollu xi impatti pożittivi fuq il-kundizzjonijiet tax-xogħol tal-persunal abbord.

Id-dispożizzjonijiet dwar il-hin massimu tax-xogħol u l-hin minimu ta' serħan se jkollhom xi impatti pożittivi fl-Istati Membri li ma għandhomx dawn il-limiti fil-leġislazzjoni nazzjonali tagħhom. Billi l-biċċa l-kbira tal-Istati Membri diġà għandhom regolamenti li huma ugwali jew aktar protettivi mil-limiti ta' dan il-ftehim, mhu mistenni l-ebda titjib sostanzjali. Fl-Istati Membri li japplikaw ir-regolament CCNR (jew regolamenti simili), u għalhekk għandhom xi limiti dwar il-hin ta' serħan, jista' jkun mistenni xi titjib fil-limiti dwar il-hin tax-xogħol. Madankollu, skont l-operaturi li ġew intervistati, fil-prattika l-iskedi tax-xogħol huma diġà f'konformità mal-limiti stabbiliti fil-ftehim.

6.1.4. *Implimentazzjoni u spejjeż*

Bħala parti mill-istudju Ecorys, ir-rappreżentanti tal-korpi tal-infurzar u r-rappreżentanti tas-shab soċjali fl-Istati Membri tal-UE ġew mistoqsija jekk fl-opinjoni tagħhom, l-ammont ta' żmien li l-uffiċjali tal-infurzar jqattgħu fuq il-verifiki tas-siġhat ta' xogħol u ta' serħan tal-haddiema mobbli hux se jinbidel minhabba d-dispożizzjonijiet tal-ftehim.

Il-maġġoranza kienu tal-fehma li dan iż-żmien li jqattgħu l-uffiċjali tal-infurzar mhux se jinbidel. Xi wħud qali li d-dispożizzjonijiet tal-ftehim se jwasslu għal emenda fir-regolamenti kurrenti li jistgħu jiġu inkluzi fil-leġislazzjoni dwar ix-xogħol (ir-Renju Unit u r-Repubblika Ċeka) Fil-Belġju, il-Bulgarija, il-Finlandja u l-Ungerija r-rispondenti qalu li l-leġislazzjoni nazzjonali attwali dwar il-hin tax-xogħol hija simili għad-dispożizzjonijiet tal-ftehim. Billi l-arrangament legali tal-hin tax-xogħol ma jinbidilx fil-qofol tiegħu, lanqas l-impatt fuq il-hin imqatta' għall-verifika tal-konformità ma għandu ibiddel hafna.

Ir-rispondenti mill-Pajjiżi l-Baxxi u l-Ġermanja qablu li livell komuni ta' protezzjoni fl-ilmijiet navigabbli Ewropej kollha jista' jwassal għal aktar effiċjenza fl-infurzar. Ir-rispondenti tal-Lussemburgu u tar-Rumanija kienu ta' din il-fhema wkoll.

7. TQABBIL TAL-GHAŻLIET

Objettiv speċifiku	Xenarju bażiku	Ftehim	Valutazzjoni tal-bidla mix-xenarju bażiku għall-ftehim
Il-flessibilità biex jiġu bbilanċjati ammonti kbar ma' ammonti żgħar ta' xogħol	Il-perjodu ta' referenza li fuqu tiġi kkalkulata l-medja tal-hin tax-xogħol fil-ġimgha, kif traspost fir-regoli nazzjonali, f'hafna każijiet huwa relattivament qasir, u jwassal għal flessibilità limitata.	Is-settur jikseb flessibilità kbira billi tiġi ffaċilitata l-estensjoni tal-perjodu ta' referenza li fuqu tiġi kkalkulata l-medja tal-hin tax-xogħol fil-ġimgha (sa 12-il xahar). Din il-flessibilità tiġi kkonsolidata b'numru massimu ta' siġhat ta' xogħol għoli għal perjodi iqsar (sa 14-il siegħa)	Pożittiva hafna

		kuljum, 84 siegħa fil-gimgha fi kwalunkwe gimgha u 72 siegħa fil-gimgha fuq perjodi itwal).	
Il-protezzjoni minima tas-saħha u s-sikurezza tal-haddiema mobbli kollha fis-settur	Il-membri tal-ekwipaġġ fil-biċċa l-kbira tal-ilmijiet navigabbli interni huma protetti permezz ta' leġislazzjoni speċifika dwar il-hin tax-xogħol, dispożizzjonijiet dwar is-sigurtà tal-operat u/jew ftehimiet bejn is-shab soċjali. Madankollu, f'għadd ta' każijiet mhux ċar liema regoli għandhom jiġu applikati. Sussegwentement il-protezzjoni mhix ċara u jista' jkollha nuqqasijiet speċjalment għall-persunal abbord.	Dan il-ftehim ikopri l-haddiema mobbli kollha u ma jippermettix li ssir distinzjoni bejn il-persunal tan-navigazzjoni u l-persunal abbord. Il-haddiema mobbli kollha għandhom dritt għal eżami tas-saħha regolari u bla ħlas. Dan jista' jinvolvi spejjeż immedjati iżda azzjoni ta' prevenzjoni tista' twassal għal inqas assenteizmu u assigurazzjoni kontra l-mard. Bil-limitu massimu tal-medja tal-hin tax-xogħol fil-gimgha, minkejja li dan jiġi kkalkulat fuq perjodu ta' sena shiħa, il-protezzjoni tal-haddiema mobbli fl-IWT hija konformi mal-protezzjoni pprovduta mid-Direttiva dwar il-Hin tax-Xogħol generali. Il-possibbiltà ta' hidma għal perjodi kemxejn twal għal medja ta' 72 siegħa fil-gimgha fuq perjodu ta' 4 xhur tippermetti l-hidma ta' sigħat kemxejn eċċessivi fuq perjodu qasir. Madankollu, is-shab soċjali jaqblu fil-kunsiderazzjoni li dan jixraq b'mod speċifiku għal xi tendenzi ta' xogħol stagunali. Madankollu, dawn il-haddiema xorta huma koperti bil-limitu globali, għalhekk huma se jkun intitolati li jaħdmu sigħat iqsar b'mod korrispondenti, sakemm il-medja tagħhom (ikkalkulata fuq 12-il xahar) tinżel lura għal massimu ta' 48 siegħa. Dan jipprovdi protezzjoni lill-	Pożittiva

		ħaddiema kontra sitwazzjonijiet eċċessivi.	
Jithaffef l-infurzar tar-regoli dwar il-hin tax-xogħol, b'mod partikolari f'sitwazzjonijiet transfruntiera. .	Minħabba l-lapazzar ta' regoli kultant kuntradittorji (pereżempju: definizzjonijiet differenti tal-hin billejl, il-fokus fuq is-serħan kontra l-fokus fuq il-hin tax-xogħol, kriterji differenti għall-identifikazzjoni tal-leġislazzjoni applikabbli) huwa diffiċli, b'mod partikolari għall-operaturi ż-żgħar li jkunu jafu ma' liema regoli jridu jkunu konformi f'kull mument. Sussegwentement l-infurzar ukoll huwa diffiċli għall-korpi tal-infurzar.	Id-definizzjoni armonizzata tal-hin billejl, il-perjodu ta' referenza u l-obbligi standard għar-rappurtar tiffaċilita l-implimentazzjoni tar-regoli. Id-definizzjoni ċara ta' liema regoli japplikaw (skont il-pożizzjoni ġeografika tal-vapur) se tiffaċilita l-konformità u l-infurzar.	Pożittiva ħafna
L-ispejjeż tal-implimentazzjoni tal-Ftehim	Ħafna regoli mhumieħ infurzati b'mod sistematiku. B'hekk l-ispejjeż tal-implimentazzjoni jinżammu f'livell minimu. Dan jikkorrispondi mal-perċezzjoni li l-konformità ma titqiesx li hija importanti.	L-operaturi ma jistennwx zieda sinifikanti fl-ispejjeż bl-implimentazzjoni tal-Ftehim. Madankollu, wieħed jista' jistenna li se jkun hemm xi spejjeż: Kontinwi: a) Ir-reġistrazzjoni b'mod aktar sistematiku tal-hin tax-xogħol f'xi każijiet Ta' darba: b) L-introduzzjoni ta' bidliet fis-sistema tar-reġistrazzjoni tal-hin tax-xogħol c) Il-familjarizzazzjoni mar-regoli l-ġodda u kif għandhom jinftieħmu.	Jiżdiedu iżda tista' tiżdied ukoll ir-rieda li jintefqu flus f'hekk

		d) L-adattament tal-legiżlazzjoni nazzjonali mar-rekwiziti ta' dan il-ftehim. Jigifieri jidher li l-ispejjeż permanenti huma limitati u f'relazzjoni diretta mal-intenzjonijiet tal-inizjattiva. L-ispejjeż ta' darba jistgħu jitqiesu li mhumiex għoljin wisq billi dan is-settur huwa motivat li jaċċetta l-legiżlazzjoni l-għdida, u dan għandu wkoll jiffaċilita l-implimentazzjoni għall-Istati Membri, b'tali mod li t-tibdil legali jista' eventwalment jintradd lura b'konformità aħjar.	
--	--	--	--

Fil-qosor mit-tabella wiehed jikkonkludi li l-ftehim jimxi pass 'il quddiem lejn il-kisba tal-oġettivi stabbiliti bi spejjeż li meta jiġi kkunsidrat b'mod globali, huma raġonevoli. Għalhekk, il-Kummissjoni tikkunsidra l-ftehim bħala l-pass xieraq li għandu jittiehed.

8. MONITORAĠĠ U EVALWAZZJONI

Mingħajr preġudizzju għad-dispożizzjonijiet tal-Ftehim dwar is-segwitu u r-reviżjoni mill-firmatarji, il-Kummissjoni Ewropea għandha timmonitorja l-implimentazzjoni ta' din id-Direttiva.

Se tiġi eżaminata d-dejta li ġejja:

1. Ir-rata ta' konformità mad-dispożizzjonijiet dwar il-hin tax-xogħol fil-ftehim;

Hekk kif tiġi adottata d-Direttiva li timplimenta l-ftehim fil-liġi tal-UE, l-Istati Membri huma obbligati li jittrasponu d-Direttiva fil-legiżlazzjoni nazzjonali tagħhom. L-awtoritajiet nazzjonali tal-infurzar se jkunu responsabbli għall-infurzar tal-legiżlazzjoni nazzjonali. Abbażi tad-dejta pprovduta mill-awtoritajiet nazzjonali tal-infurzar fir-rapporti annwali³², il-Kummissjoni Ewropea tista' timmonitorja jekk ikunx hemm konformità aħjar mad-dispożizzjonijiet dwar il-hin tax-xogħol fil-livell nazzjonali. Din se tagħti indikazzjoni li d-dispożizzjonijiet dwar il-hin tax-xogħol jipprovdu flessibbiltà għall-operaturi biex jibbilanċjaw ammonti kbar ma' ammonti żgħar ta' xogħol.

2. L-identifikazzjoni tax-xejriet, b'mod partikolari:

a) it-tnaqqis tal-aċċidenti fis-settur. ;

³² L-awtoritajiet nazzjonali tal-infurzar ihejju rapporti annwali b'mod volontarju skont il-prattika nazzjonali tagħhom.

b) it-tnaqqis fil-problemi tas-saħħa u s-sodisfazzjon akbar tal-ħaddiema b'xogħolhom, filwaqt li jitqiesu aspetti oħra bħalma huma ż-żieda fil-medja tat-tixjiħ tas-settur;

Dawn l-aspetti jistgħu jiġu mmonitorjati b'mod kwalitattiv matul diskussjoni kontinwa mal-Istati Membri u mas-sħab soċjali Ewropej. Id-dejta se tkun disponibbli abbażi tal-informazzjoni dwar il-partijiet ikkonċernati differenti, bħall-awtoritajiet nazzjonali, u b'mod partikolari l-awtoritajiet tal-infurzar u s-sħab soċjali. Barra minn hekk, il-firmatarji tal-ftehim għandhom jimmonitorjaw u jirrevedu l-ftehim fil-kuntest tal-kumitat tad-djalogu soċjali settorjali dwar it-trasport fl-ilmijiet navigabbli interni.

Il-ftehim se jiġi evalwat mis-servizzi tal-Kummissjoni ħames snin wara d-data tad-dhul fis-seħh tiegħu. L-evalwazzjoni se tkun ibbażata fuq dejta miġbura mill-eżerċizzju ta' monitoraġġ, flimkien mar-riżultati tal-monitoraġġ u tar-reviżjoni tal-firmatarji tal-ftehim, kif ukoll l-informazzjoni miġbura mill-Istati Membri u minn partijiet ikkonċernati oħra.

Sabiex jiġu evlawati r-riżultati u l-impatt tal-ftehim, għandhom jiġu indirizzati xi mistoqsijiet ta' evalwazzjoni:

1. X'kienu l-impatti fuq il-partijiet ikkonċernati ewlenin f'dan is-settur? B'mod partikolari, għandhom jiġu analizzati l-apsetti li ġejjin:

a. il-kontroll tad-dispożizzjonijiet dwar il-hin tax-xogħol sar aktar effiċjenti, b'mod partikolari f'sitwazzjonijiet transfruntiera, f'termini ta' żmien meħtieġ għall-kontroll;

b. ir-rata ta' konformità fis-settur f'termini tal-ghadd ta' vapuri li ma jkunux konformi, ir-registrazzjoni korretta tal-hin tax-xogħol abbord il-bastimenti;

c. l-ghadd ta' aċċidenti fis-settur;

d. kemm il-ħaddiema mobbli huma sodisfatti bil-kundizzjonijiet tax-xogħol fis-settur;

2. Hemm xi kwistjonijiet dwar il-hin tax-xogħol għall-ħaddiema mobbli fl-ilmijiet navigabbli interni li għad iridu jiġu indirizzati